

---

Qeyd edək ki, müsabiqə 2 mərhələdə rayon (şəhər) və respublika mərhələsində 4 nominasiya üzrə: yumşaq oyuncaqlar, hərəkətdə olan oyuncaqlar, dekorativ-tətbiqi sənət və təbii materiallardan hazırlanmış işlər nominasiyaları üzrə 10-13 yaşlı uşaqlar arasında təşkil olunub.

Respublika Texniki Yaradıcılıq Mərkəzində təşkil olunmuş tədbiri giriş sözü ilə açan mərkəzin direktoru Qorxmaz Əliyev bildirib ki, müsabiqədə 48 rayon, şəhər Texniki Yaradıcılıq Mərkəzi iştirak edib və respublika mərhələsinə 289 iş təqdim olunub. Q.Əliyev məktəblilərin yaradıcılıq potensialının üzə çıxarılması, inkişaf etdirilməsi baxımından müsabiqənin əhəmiyyətini toxunub və dərnəklərə cəlb olunmuş uşaqlar arasında təcrübə mübadiləsinə yol açdığını nəzərə çatdırıb.

Tədbirdə çıxış edən Təhsil Nazirliyinin Təربiyə və məktəbdənkənar müəssisələrlə iş şöbəsinin müdiri Ağababı İbrahimov iştirakçıları təhsil naziri Misir Mərdanovun adından salamlayaraq bildirib ki, artıq altıncı ildir keçirilən müsabiqəyə təqdim olunan işlər ildən-ilə təkmilləşir. Belə tədbirlərin keçirilməsinin əhəmiyyətindən danışan A.İbrahimov müsabiqənin şagirdlərin yaradıcılıq potensialının inkişafına təkən verəcəyinə inandığını söyləyib.

Şöbə müdiri son illər respublikamızda xüsusi istedadlı uşaqların şagirdlərinə potensialının üzə çıxarılması istiqamətində görülən işlərə diqqət çəkərək indiyə qədər keçirilmiş müsabiqələrə təqdim olunan ən yaxşı işlərdən ibarət kataloqun nəşrinə nəzərdə tutulduğunu deyib. Fərdi bacarıq və istedadına görə ən yaxşı işlərin müəllifi olan müsabiqə qaliblərini təbrik edən A.İbrahimov onlara gələcək fəaliyyətlərində uğurlar arzulayıb.

Sonda müsabiqədə müxtəlif nominasiyalar üzrə I, II, III yerləri tutmuş qaliblər Təhsil Nazirliyi tərəfindən diplom və hədiyyələrlə mükafatlandırılıb.